

مرکزی وزیر داخلہ کا کل سے تین روزہ دورہ سیکم

Posted On: 18 MAY 2017 8:04PM by PIB Delhi

نئی دہلی، 18 مئی، مرکزی وزیر داخلہ جناب راج ناتھ سنگھ کل سیکم کے تین روزہ دورے پر روانہ ہوں گے۔ دورے کے دوران وزیر داخلہ 20 مئی 2017 کو گینگ ٹاک میں ہند-چین سرحد سے متصل 5 ریاستوں یعنی جموں و کشمیر، ہماچل پردیش، اتراکھنڈ، سکماور اروناچل پردیش کے وزرائے اعلیٰ کی ایک میٹنگ کی صدارت کریں گے۔ اس میٹنگ کا مقصد ہند-چین سرحد پر سلامتی صورتحال کا جائزہ لینا ہے۔

یہ پہلی مرتبہ ہے کہ وزارت داخلہ کے ذریعے ایسی کسی میٹنگ کا انعقاد کیا جا رہا ہے۔ اس میٹنگ کا مقصد ہند-چین کی سرحد پر واقع 5 ریاستوں سے وزارت داخلہ کاتال میل قائم کرنا ہے تاکہ بحیثیت مجموعی سرحدی سلامتی کی صورتحال کو بہتر بنایا جاسکے، کیونکہ ریاستیں بھی سرحدوں کی سلامتی میں حصہ دار ہیں۔ اس میٹنگ میں وزارت داخلہ کے تحت کئے جانے والے سرحدی بنیادی ڈھانچے سے متعلق کام، سرحدی علاقہ ترقیاتی پروگرام اور ریاستوں و آئی ٹی بی پی وغیرہ میں تال میل سے متعلق امور پر تبادلہ خیال ہوگا۔

جناب راج ناتھ سنگھ ناٹھولا درے اور لاچنگ میں آئی ٹی بی پی سرحدی چوکی کا معائنہ کریں گے اور ہند-چین سرحد پر آئی ٹی بی پی کے جوانوں سے ملاقات کریں گے۔ 21 مئی 2017 کو وہ ایس ایس بی ہیڈ کوارٹرز (گیزنگ اور یگ سام) کا دورہ کریں گے۔ اس کے علاوہ، وہ اٹاری میں ایس ایس بی سرحدی چوکی اور ہند-نیپال سرحد پر گمک اور بجراج دھارا کا ہوائی معائنہ کریں گے۔

وزیر داخلہ بیجنگ میں منعقدہ ایک سینک سمیلن میں نوجوانوں کے ساتھ بات چیت کریں گے۔ اس سے بہت ہی بلند طول البلد اور ناسازگار علاقے ہماری سرحدوں کی حفاظت کرنے والے جوانوں کو حوصلہ ملے گا۔ جناب راج ناتھ سنگھ سیکم کے مغربی ضلع میں واقع پیلنگ میں ایک سیوک ایکشن پروگرام میں بھی شرکت کریں گے۔

م ن - م م - ک ا

U-2322

(18.05.17)

